



QORTI TA' L-APPELL KRIMINALI

**S.T.O. PRIM IMHALLEF
VINCENT DE GAETANO**

Seduta ta' I-1 ta' Ottubru, 2003

Appell Kriminali Numru. 91/2003

App Nru 91/03

Il-Pulizija

v.

Jesmond Calafato

Il-Qorti:

Rat l-imputazzjonijiet miguba mill-Pulizija Ezekuttiva kontra Jesmond Calafato talli fit-13 ta' Frar, 2003 ghall-habta tas-7.20pm f'Hompesch Road Fgura:

- (1) ghamel uzu mill-vettura LCF-765 minghajr ma kienet koperta b'polza tas-sigurta` dwar ir-riskju tat-terzi persuni;
- (2) saq l-imsemmija vettura b'alterazzjoni (hgieg skurat) minghajr il-permess tal-Kummissarju tal-Pulizija jew mill-Awtorita` dwar it-Trasport ta' Malta; u

(3) talli saq il-vettura imsemmija minghajr ma kienet licenzjata mill-Pulizija, jew mill-Awtorita` dwar it-Trasport ta' Malta, biex tintuza fit-triq (licenzja mhux rinovata);

Il-prosekuzzjoni talbet li l-imsemmi Calafato jigi skwalifikat mill-licenzji kollha tieghu tas-sewqan;

Rat is-sentenza tal-Qorti tal-Magistrati (Malta) tat-2 ta' Mejju 2003 li permezz tagħha dik il-Qorti lliberat lill-imputat "mill-osservanza tal-gudizzju";

Rat ir-rikors ta' appell tal-Avukat Generali, minnu prezentat fil-21 ta' Mejju, 2003, li permezz tieghu talab ir-revoka tal-imsemmija sentenza;

Rat l-atti kollha tal-kawza; semghet lid-difensuri tal-partijiet fl-udjenza tas-26 ta' Settembru, 2003; ikkunsidrat:

L-aggravju ta' l-appellant Avukat Generali hu msejjes fuq l-Artikolu 413(1)(b)(vi) tal-Kodici Kriminali, u cioe` qed jilmenta li, minhabba enuncjazzjoni u applikazzjoni hazina tal-ligi, il-pulizija giet impeduta fil-kawza milli ggib xi prova li kienet indispensabbi biex issahħħah l-akkuza u li skond il-ligi setgħet tingieb. Dak li gara f'dan il-kaz kien li l-Pulizija Ezekuttiva nnotifikat ic-citazzjoni lill-appellat – allura imputat – flimkien ma' affidavit skond l-Artikolu 360A tal-Kodici Kriminali. L-ewwel qorti, wara li sejjħet lix-xhud li kien għamel l-affidavit – li, pero`, ma deherx ghax l-imputat ma kienx avza, skond l-Art. 360A, li ried jikkontro-ezaminah – illiberat lill-istess imputat "mill-osservanza tal-gudizzju" (formula, din, kompletament gdida ghall-proceduri penali!!) peress li kienet tal-fehma li, galadarba l-imputat ma kienx gie avzat li huwa kellu javza fil-kaz li jrid jikkontro-ezamina lix-xhud, ma kienx ikun gust li huwa jinstab hati a bazi biss tal-affidavit. In effetti l-ewwel qorti giet li injorat għal kollox dana l-affidavit – prova li kienet indispensabbi għall-prosekuzzjoni u li a bazi tagħha biss setgħet tinstab htija – u lliberat lill-istess imputat. Ir-ragunament ta' l-ewwel qorti jinsab enkapsulat fis-segwenti zewg paragrafi:

Illi l-imputat, nonostante li notifikat bl-atti ta' akkuza u akkompanjanti affidavit tal-kuntistabbli xhud, ma kienx mgharraf bl-ebda mod illi kellu javza illi huwa kien bi hsiebu jikkontesta tali tahrika jekk huwa ma kienx sejjer jammettiha.

Konsegwentement, meta deher quddiem dina l-Qorti, l-imputat ma kellux l-opportunita` illi jezamina x-xhud kuntistabbli stante illi dan ma kienx prezenti in Awla, għaliex hekk gie ornat minhabba l-fatt illi huwa kien diga' ta' d-deposizzjoni tieghu bil-gurament u mhux mgharraf illi kien ser isir xi kontro-ezami.

Bid-dovut rigward lejn l-ewwel qorti, dan hu kompletament zbaljat. Qorti ma tistax tmur oltre dak li tghid il-ligi. Desiderabbi kemm hu desiderabbi li l-imputat ikun mgharraf li jekk irid jikkontro-ezamina lill-persuna li tkun għamlet l-affidavit – mhux semplicemente jekk ikun irid jikkontesta t-tahrika – huwa għandu jinforma b'dan b'ittra registrata lill-Kummissarju tal-Pulizija hmistax-il jum qabel id-data ta' l-ewwel seduta, imkien fil-ligi ma hemm xi obbligu li mat-tahrika u l-affidavit għandu jkun hemm xi avviz jew twissija f'dan is-sens lill-istess imputat. Wara kollo fil-kamp penali kulhadd hu presunt li jaf il-ligi. L-Artikolu 360A(1) jipprovdi, fit-tieni proviso, li jekk jirrizulta li ma kienx possibbli ghall-imputat li jagħti l-avviz imsemmi lill-Kummissarju tal-Pulizija fi zmien il-hmistax-il gurnata msemmija, dak l-avviz jista' jingħata fl-ewwel seduta, u x-xhud in kwistjoni jigi mħarrek u kontro-ezaminat fis-seduta ta' wara. Fi kliem iehor, fil-kaz in dizamina l-ewwel qorti ma setghetx tinjora l-affidavit u tillibera semplicemente ghax il-prosekuzzjoni ma għamlitx xi haga li ma kienitx obbligata li tagħmel. L-appell ta' l-Avukat Generali, għalhekk, jimmerita li jigi akkolt. Pero`, biex l-appellat ma jixx privat mill-benefċċju tad-doppju ezami, din il-Qorti mhix ser tiddetermina l-meritu hi, izda ser tirrinvija l-atti lill-ewwel qorti.

Għall-motivi premessi tilqa' l-appell ta' l-Avukat Generali, thassar u tirrevoka s-sentenza appellata u tpoggi lill-appellat fl-istess posizzjoni li kien fiha minnufih kif deher quddiem il-Qorti Inferjuri fl-udjenza tat-2 ta' Mejju, 2003, u

Kopja Informali ta' Sentenza

tirrinvija l-atti lill-Qorti tal-Magistrati (Malta) bhala Qorti ta' Gudikatura Kriminali biex dik il-qorti tisma' l-kawza skond il-ligi.

< Sentenza Finali >

-----TMIEM-----